

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।
 గురుస్సాక్షాత్ పరం బ్రహ్మ తస్మై శ్రీ గురవే నమః ॥
 శ్రియః కాంతాయ కళ్యాణనిధయే నిధయేర్థినామ్ ।
 శ్రీ వేంకటనివాసాయ శ్రీనివాసాయ మంగళమ్ ॥

అథ సంకల్పః

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్యమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, ఏతద్వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, ఏతద్వ్యాధి నిర్మూలన విషయే, సర్వేషాం జనానాం, సముచిత, సామాజిక, స్పృహో సిద్ధి ద్వారా, అతి శీఘ్రమేవ, ఏతద్వ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధదృష్టాదృష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్వాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరి మహామంత్రపారాయణం తథా శ్రీ హరిహరాష్టోత్తరశతనామస్తోత్రపారాయణం చ అన్యోన్య సహాయేన, యథాశక్తి కరిష్యామహే.

అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్కంధః

శ్రీ వసిష్ఠ ఉవాచ

అథ వర్షసహస్రేణ తాం పితామహ ఆయయౌ ।
 దారుణం హి తపస్సిద్ధ్యై విషాగ్నిరపి శీతలః ॥ 1 ॥
 మనసైవ ప్రణమ్యైనం సా తధైవ స్థితా సతీ ।
 కో వరః క్షుచ్ఛమామూలమ్ ఇతి చింతాన్వితాభవత్ ॥ 2 ॥
 ఆస్మృతం ప్రార్థయిష్యేజహం వరమేకమిమం విభుం ।
 అనాయసీ చాయసీ చ స్యామహం జీవసూచికా ॥ 3 ॥

అసోక్త్యా ద్వివిధా సూచిః భూత్వాఽలక్ష్యా విశామ్యహం ।
ప్రాణినాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।
క్రమేణ క్షుద్వినాశాయ క్షుద్వినాశః పరం సుఖమ్ ॥ 5 ॥
ఇతి సంచింతయంతీం తాం ఉవాచ కమలాలయః ।
అన్యాయాశ్యాః తథా దృష్ట్వా స్తనితాభ్రవోపమమ్ ॥ 6 ॥

బ్రహ్మోవాచ

పుత్ర కర్కటికే రక్షః కులశైలాభ్రమాలికే ।
ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

కర్కట్యువాచ

భగవన్ భూతభవ్యేశ స్యామహం జీవసూచికా ।
అనాయసీ చాయసీ చ విధేర్పయసి చేద్వరం ॥ 8 ॥

శ్రీ వసిష్ఠ ఉవాచ

ఏవమస్త్వితి తాముక్త్వా పునరాహ పితామహః ।
సూచికా సోపసర్గా త్వం భవిష్యసి విషూచికా ॥ 9 ॥
సూక్ష్మయా మాయయా సర్వలోకహింసాం కరిష్యసి ।
దుర్భోజనా దురారంభా మూర్ఖా దుఃస్థితయశ్చ యే ॥ 10 ॥
దుర్దేశవాసినో దుష్టాః తేషాం హింసాం కరిష్యసి ।
ప్రవిశ్యాఽఽహృదయం ప్రాణైః పద్మప్రీహోది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।
సగుణం విగుణం చైవ జనమాసాదయిష్యసి ॥ 12 ॥

గుణాన్వితచికిత్సార్థం మంత్రోఽయం తు మయోచ్యతే ।

బ్రహ్మో వాచ

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥
విషూచికాభిధానా సా నామ్నాప్యన్యాయ బాధికా ।

తస్యా మంత్రః ।

ఓం హ్రీం హ్రోం రీం రాం విష్ణు శక్తయే నమః

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,
దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।

మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।

కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే రసాయన హృదిస్థితం ।

అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాంతః సుసమాహితః

క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం,
ఆయం, ఉజ్జ్వల శ్రీః ।

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికా మహామారీనివారకమంత్రకథనం నామ

ఏకోనసప్తతితమస్సర్గః

అథ ధన్వంతరి ధ్యానమ్

అచ్యుతానంత గోవింద విష్ణో నారాయణామృత ।

రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।

స్వభక్తేభ్యః అనుగృహ్ణంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।

అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ
వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్యుహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ హరిహరాష్టోత్తరశతనామస్తోత్రం

శ్రీవేంకటాద్రినిలయః కమలాకాముకః పుమాన్ ।

అభంగురవిభూతిః నస్తరంగయతు మంగళమ్ ॥

గోవింద మాధవ ముకుంద హరే మురారే శంభో శివేశ శశిశేఖర శూలపాణే ।

దామోదరాచ్యుత జనార్దన వాసుదేవ త్యాజ్యా భటా య ఇతి సంతతమామనంతి ॥ 1 ॥

శ్రీవేంకటాద్రినిలయః కమలాకాముకః పుమాన్ ।

అభంగురవిభూతిః నస్తరంగయతు మంగళమ్ ॥

గంగాధరాంధకరిపో హర నీలకంఠ వైకుంఠ కైటభరిపో కమఠాబ్జపాణే ।

భూతేశ ఖండపరశో మృడ చండికేశ త్యాజ్యా భటా య ఇతి సంతతమామనంతి ॥ 2 ॥

శ్రీవేంకటాద్రినిలయః కమలాకాముకః పుమాన్ ।

అభంగురవిభూతిః నస్తరంగయతు మంగళమ్ ॥

విష్ణో నృసింహ మధుసూదన చక్రపాణే గౌరీపతే గిరిశ శంకర చంద్రచూడ ।

నారాయాణాఽసురనిబర్హణ శార్ఙ్గాపాణే త్యాజ్యా భటా య ఇతి సంతతమామనంతి ॥ 3 ॥

శ్రీవేంకటాద్రినిలయః కమలాకాముకః పుమాన్ ।

అభంగురవిభూతిః నస్తరంగయతు మంగళమ్ ॥

మృత్యుంజయోగ్ర విషమేక్షణ కామశత్రో శ్రీకాంత పీతవసనాంబుదనీల శౌరే ।

ఈశాన కృత్తివసన త్రిదశైకనాథ త్యాజ్యా భటా య ఇతి సంతతమామనంతి ॥ 4 ॥

శ్రీవేంకటాద్రినిలయః కమలాకాముకః పుమాన్ ।

అభంగురవిభూతిః నస్తరంగయతు మంగళమ్ ॥

లక్ష్మీపతే మధురిపో పురుషోత్తమాద్య శ్రీకంఠ దిగ్వసన శాంత పినాకపాణే ।

ఆనందకంద ధరణీధర పద్మనాభ త్యాజ్యా భటా య ఇతి సంతతమామనంతి ॥ 5 ॥

శ్రీవేంకటాద్రినిలయః కమలాకాముకః పుమాన్ ।

అభంగురవిభూతిః నస్తరంగయతు మంగళమ్ ॥

సర్వేశ్వర త్రిపురసూదన దేవదేవ బ్రహ్మణ్యదేవ గరుడధ్వజ శంఖపాణే ।

త్ర్యక్షోరగాభరణ బాలమృగాంకమౌళే త్యాజ్యా భటా య ఇతి సంతతమామనంతి ॥ 6 ॥

శ్రీవేంకటాద్రినిలయః కమలాకాముకః పుమాన్ ।

అభంగురవిభూతిః నస్తరంగయతు మంగళమ్ ॥

శ్రీరామ రాఘవ రమేశ్వర రావణారే భూతేశ మన్మథరిపో ప్రమథాధినాథ ।

చాణూరమర్దన హృషీకపతే మురారే త్యాజ్యా భటా య ఇతి సంతతమామనంతి ॥ 7 ॥

శ్రీవేంకటాద్రినిలయః కమలాకాముకః పుమాన్ ।

అభంగురవిభూతిః నస్తరంగయతు మంగళమ్ ॥

శూలిన్ గిరీశ రజనీశ కళావతంస కంసప్రణాశన సనాతన కేశినాశ ।

భర్గ త్రినేత్ర భవభూతపతే పురారే త్యాజ్యా భటా య ఇతి సంతతమామనంతి ॥ 8 ॥

శ్రీవేంకటాద్రినిలయః కమలాకాముకః పుమాన్ ।

అభంగురవిభూతిః నస్తరంగయతు మంగళమ్ ॥

గోపీపతే యదుపతే వసుదేవసూనో కర్పూరగౌర వృషభధ్వజ ఫాలనేత్ర ।

గోవర్ధనోద్ధరణ ధర్మధురీణ గోప త్యాజ్యా భటా య ఇతి సంతతమామనంతి ॥ 9 ॥

శ్రీవేంకటాద్రినిలయః కమలాకాముకః పుమాన్ ।

అభంగురవిభూతిః నస్తరంగయతు మంగళమ్ ॥

స్థాణో త్రిలోచన పినాకధర స్మరారే కృష్ణానిరుద్ధ కమలాకర కల్మషారే ।

విశ్వేశ్వర త్రిపథగార్థజటాకలాప త్యాజ్యా భటా య ఇతి సంతతమామనంతి ॥ 10 ॥

శ్రీవేంకటాద్రినిలయః కమలాకాముకః పుమాన్ ।

అభంగురవిభూతిః నస్తరంగయతు మంగళమ్ ॥

అష్టోత్తరాధికశతేన సుచారునామ్నాం సందర్భితాం లలితరత్నకదంబకేన ।

సన్నాయకాం దృఢగుణాం నిజకంఠగం యః కుర్యాదిమాం ప్రజమహో స యమం న పశ్యేత్ ॥ 11 ॥

శ్రీవేంకటాద్రినిలయః కమలాకాముకః పుమాన్ ।

అభంగురవిభూతిః నస్తరంగయతు మంగళమ్ ॥

గణా ఉవాచ —

ఇత్థం ద్విజేంద్ర నిజభృత్యగణాస్సదైవ సంశిక్షయేదవనిగాన్స హి ధర్మరాజః ।

అన్యేఽపి యే హరిహరాత్మకథాధరాయాం తే దూరతః పునరహో పరివర్జనీయాః ॥ 12 ॥

శ్రీవేంకటాద్రినిలయః కమలాకాముకః పుమాన్ ।

అభంగురవిభూతిః నస్తరంగయతు మంగళమ్ ॥

అగస్త్య ఉవాచ —

యో ధర్మరాజరచితాం లలితప్రబంధాం నామావళిం సకలకల్మషబీజహంత్రీం ।

ధీరోఽత్ర కౌస్తుభభృతః శశిభూషణస్య నిత్యం జపేత్ స్తనరసం న పిబేత్ స మాతుః ॥ 13 ॥

శ్రీవేంకటాద్రినిలయః కమలాకాముకః పుమాన్ ।

అభంగురవిభూతిః నస్తరంగయతు మంగళమ్ ॥

ఇతి శృణ్వన్ కథాం రమ్యాం శివశర్మా ప్రియేననఘామ్ ।

ప్రహర్షవక్త్రః పురతో దదర్శాప్సరసాం పురీమ్ ॥ 14 ॥

శ్రీవేంకటాద్రినిలయః కమలాకాముకః పుమాన్ ।

అభంగురవిభూతిః నస్తరంగయతు మంగళమ్ ॥

ఇతి హరిహరాష్టోత్తరశతనామస్తోత్రం

అథ నవగ్రహప్రార్థన

ఆరోగ్యం పద్మబంధుః వితరతు నితరాం సంపదం శీతరశ్మిః

భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।

సౌభాగ్యం దేవమంత్రి రిపుభయశమనం భార్గవః శౌర్యమార్కిః

దీర్ఘాయుః సైంహికేయః విపులతరయశః కేతురాచంద్రతారమ్ ॥

అరిష్టాని ప్రణశ్యంతు దురితాని భయాని చ ।

శాంతిరస్తు శుభం మేఽస్తు గ్రహాః కుర్వంతు మంగళమ్ ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।

శ్రీ వేంకటనివాసాయ శ్రీనివాసాయ మంగళమ్ ॥

★★★